



بے وقوف کہیں کے

ایک دفعہ کا ذکر ہے کہ راجا بھونج کچھ پریشان تھے۔ پریشانی کی کوئی خاص وجہ نہیں تھی۔ بس یوں ہی پریشان تھے۔ ان کا دل کسی بھی کام میں نہیں لگ رہا تھا۔ طبیعت بے چین تھی۔ ان کی کچھ سمجھ میں نہیں آ رہا تھا کہ کیا کریں کیا نہ کریں؟ انہوں نے سوچا رانی کے پاس چل کر بیٹھیں۔ شاید اس طرح دل بہل جائے۔ یہ سوچتے سوچتے وہ بے خیالی میں رانی کے کمرے میں چلے گئے۔ انہوں نے رانی کو پہلے سے یہ اطلاع بھی نہیں بھجوائی کہ وہ آرہے ہیں۔

رانی اس وقت اپنی ایک سہیلی کے ساتھ بیٹھی تھی، وہ دونوں آپس میں کچھ با تین کر رہی تھیں۔ راجا بھونج نے کچھ سوچا نہ سمجھا، سیدھے رانی کی طرف بڑھے اور بے خیالی میں رانی اور اس کی سہیلی کے پیچ جا کھڑے ہوئے۔ رانی کی سہیلی نے راجا کو جو اپنے اتنے قریب دیکھا تو مارے شرم کے دوہری ہو گئی اور لجاتی گھبراتی وہاں سے بھاگ کھڑی ہوئی۔



راجا بھونج محل کے آداب کا ہمیشہ خیال رکھتے تھے۔ یہ پہلا موقع تھا کہ وہ اطلاع دیے بغیر، آداب کے خلاف اس طرح اچاک رانی کے پاس چلے گئے۔ رانی کو ان کی یہ بات بہت بُری لگی، وہ اک دم سے بول اُٹھی: ”بے وقوف کہیں کے!“

رانی نے یہ بات کہی تو دھیرے سے تھی لیکن راجا بھوج نے سُن لی۔ وہ جانے کس اُدھیر بن میں تھے کہ اس بات کا مطلب نہ سمجھے۔ ایسی ناگوار بات سُن لینے کے بعد وہ رانی کے پاس نہیں رکے، سیدھے دربار میں آ کر اپنے تخت پر بیٹھ گئے۔

دربار میں بیٹھے بیٹھے وہ سوچنے لگے کہ رانی نے انھیں ایسا کیوں کہا؟ وہ جتنا زیادہ سوچتے جاتے تھے، ان کی اُلجمن اتنی ہی بڑتی جاتی تھی۔ رانی نے جو بات کہی تھی اُس کی وجہ ان کی سمجھ میں بالکل نہ آئی۔ وہ پہلے سے بھی زیادہ بے چیلن اور پریشان ہو گئے۔ پھر تو ان کی یہ حالت ہو گئی کہ اس بات کے علاوہ ان کے دماغ میں کوئی اور بات ہی نہ رہی۔ دربار میں جو کوئی بھی آتا، راجا اُسے دیکھ کر دھیرے سے کہتے۔ ”بے وقوف کہیں کے“ لیکن یہ بات اس طرح کہتے کہ جسے کہہ رہے ہیں، وہ بھی سُن لے۔

بہت دیر تک یہی ہوتا رہا۔ لوگ آتے رہے اور راجا انھیں ”بے وقوف کہیں کے“ کہتے رہے۔ دربار یوں نے پہلے تو انھیں حیرت سے دیکھا، پھر سب آپس میں کھسر پھسر کرنے لگے کہ راجا کو آخر ہو کیا گیا ہے!


کوئی کہتا — ”راجا کا دماغ چل گیا۔“

کوئی کہتا — ”راجا پر کچھ سنک سوار ہو گئی ہے۔“

کوئی کہتا — ”اس کے دماغ پر گرمی چڑھ گئی ہے۔“

اس طرح سارے درباری راجا کی دماغی حالت پرشک کرنے لگے۔ مگر پنڈت راجا کی یہ حالت دیکھ کر بہت پریشان ہوئے اور سوچنے لگے، اس بات میں ضرور کوئی بھید ہے۔ لیکن راجا ان سب باتوں سے بے پرواپی دھن میں ہر آنے والے کو ”بے وقوف کہیں کے“ کہتے جا رہے تھے۔

یکا یک سامنے سے کالی داس آتے دکھائی دیے۔ وہ راجا بھوج کے دربار کے سب سے بڑے شاعر تھے۔ راجا ان کی بہت عزت کرتا تھا۔ سب کی نظریں کالی داس کے چہرے پر جگنیں کہ دیکھیں راجا کالی داس کو بھی ”بے وقوف کہیں کے“ کہتے ہیں یا نہیں؟



جب کالی داس راجا کے قریب آئے اور انھیں سلام کر کے بیٹھنے لگے

تراجانے دھیرے سے کہا ”بے وقوف کہیں کے!“

کالی داس نے راجا کی بات سن لی، وہ بیٹھتے بیٹھتے

ڑک گئے۔ انھوں نے پہلے تراجا کی طرف غور سے دیکھا،

راجا بہت سمجھیدہ نظر آیا۔ پھر انھوں نے دربار یوں پر ایک

نظر ڈالی۔ سارے درباری خاموش تھے اور انہی کو

دیکھ رہے تھے۔ کالی داس بھی سمجھیدہ ہو گئے۔ تھوڑی

دیر تک وہ کچھ سوچتے رہے، پھر بولے:

غلطی ہو مجھ سے تو معاف کرو

راجا جی میرے ساتھ انصاف کرو

رستے کے پیچ میں نے کچھ کھایا نہیں

بے سُر گانا کوئی گایا نہیں

گزری ہوئی باتوں کی چتنا نہ کی

احسان کر کے جتا یا نہ کبھی

دو لوگ کرتے ہوں باتیں جہاں

ان کے پیچ پہنچا نہ بھول کے کبھی

بات میں آپ کی جو بھید ہے گھرا

تو بتلاو کیوں کر میں بے وقوف ٹھہرا

اب راجا کی سمجھ میں ساری بات آگئی کہ رانی نے انھیں ”بے وقوف کہیں کے“ کیوں کہا تھا۔ وہ کالی داس کی اس

بات پر بہت خوش ہوئے۔

مشق

1۔ پڑھیے اور سمجھیے:

شرم سے دوہری ہونا (محاورہ) :	شرم سے جھک جانا، بہت زیادہ شرمنا
آداب :	طور طریقے
ادھیر بن :	لمحص
نا گوار :	نالپسندیدہ، جو گوارانہ ہو
کھھس پھھس کرنا (محاورہ) :	چکے چکے با تین کرنا

2۔ سوچیے اور بتائیے:

- 1۔ راجا بھو ج بے خیالی میں کہاں پہنچ گئے؟
- 2۔ رانی کی سہیلی اچاٹک کمرے سے کیوں بھاگ کھڑی ہوئی؟
- 3۔ رانی نے اپنی نا گواری کا اظہار راجا سے کس طرح کیا؟
- 4۔ رانی کی کہی ہوئی بات کا راجا پر کیا اثر ہوا؟
- 5۔ درباریوں نے راجا کے بارے میں کیا کہنا شروع کر دیا؟
- 6۔ کالی داس کی کس بات سے راجا کی سمجھ میں ساری بات آگئی؟

3۔ نیچے دی ہوئی خالی جگہوں کو بھریے:

- 1۔ یہ سوچتے سوچتے وہ..... میں رانی کے کمرے چلے گئے۔
- 2۔ راجا بھو ج محل کے..... کا ہمیشہ خیال رکھتے تھے۔
- 3۔ ایسی..... بات سن لینے کے بعد وہ رانی کے پاس نہیں رکے۔

4۔ اس طرح سارے درباری راجا کی دماغی حالت پر..... کرنے لگے۔

5۔ کالی داس راجا بھو ج کے دربار کے سب سے بڑے تھے۔

4۔ نیچے دیے ہوئے لفظوں کو جملوں میں استعمال کیجیے:

قریب الجھن بھید شاعر خوش

5۔ نیچے دیے ہوئے لفظوں کی جمع بنائے کر لکھیے:

خیال موقع اطلاع حالت شاعر احسان فکر

6۔ سبق میں لفظ 'فلکرمند' استعمال ہوا ہے جس کے معنی ہیں فلکر کرنے والا۔ آپ بھی

نیچے دیے ہوئے لفظوں کے آخر میں 'منڈل' کا لفظ بنائیے اور ان کے معنی لکھیے۔

ضرورت حاجت عقل غیرت دولت درد

7۔ سبق میں لفظ 'سبحیدہ' استعمال ہوا ہے۔ یہ صفت ہے۔ اس سے لفظ 'سبحیدگی' بنا

ہے جو اسم ہے۔ اسی طرح نیچے دیے ہوئے لفظوں کو اسم میں بدل کر لکھیے۔

زندہ شرمندہ بندہ شاستہ شگفتہ

8۔ عملی کام:

☆ اس کہانی کو اپنے اسکول کے سالانہ جلسے میں استاد کی مدد سے سٹیچ کیجیے۔